

ТЫЗЭКЬОТМЭ – ТЫЛЪЭШ!

Адыгэ макъ

Голос
адыга



1923-рэ ильесым
гъэтхапэм
къышегъэжъагъэу къидэкъы

№ 100 (22070)

2020-рэ ильес

ШЭМБЭТ

МЭКЬУОГЬУМ и 6

ОСЭ ГЪЭНЭФАГЪЭ ИИЭП

къыхэтутыгъэхэр ыкъи
нэмикъ къебархэр
тисайт ижъугъотштых

WWW.ADYGOVOICE.RU

6 +

Адыгэ Республикэм и Правительствэ игъээзет

Мэкъуогъум
и 8-р —
социальнэ
ЮфышІэм и
Маф

Адыгэ Республикэм
исоциальнэ ЮфышІехэу
лъытэнгъэ
зыфэтшыхэрэр!

Шъусэнэхьат епхыгъэ
мэфэкъим фэшл тышууфэ-
гушо!

Сэкъатныгъэ, ныбжэ зи-
лхэм, ветеранхэм, сабыибэ
зэрс унағъохэм мафэ къэс
ІепыІеъу афэхъухэрэм мы
мафэм ящихъу тэло.

ЩыІэнгъэм чыпіэ къин
ригъеуцаагъэхэм шъуишыагъэ
зэржъугъэкъирэмкэ пасапэ
шъошлэ, республикэм исоци-
альнэ лъэнкъо иххъонигъэ
шъулахъышу хэшъошыхъэ.

Адыгэим ис цыфыбэмэ
ящылакъэ зыфэдэ хъущтыр
Іепэлэсэнгъэу, цыфыгъэу,
гукІэгъоу шъухэлъым бэкэл
елтыгъигъ.

ЮфышІен мыпсынкээр дэгъоу
зэржъугъэцакъэрэм, цыфхэм
шъугу зэрафыизІухыгъэм,
зищыклагъэм ІепыІеъу ешью-
тынным шъузэрэфхъазырым
афэшл лъешэу тызэршьуфэ-
разэр шъуимэфэкл мафэ
къэтэло.

Адыгэ Республикэм исо-
циальнэ ЮфышІехэм япшъэ-
рыльхэр тапекъи гъехъагъэ
хэлъэу зэрагъэцакъхэм,
яхъалэлнгъэрэ ягукІэгъурэ
нэмикъхэм зэрдагоощытэм,
фэл-фашихъэрэ зыфагъэца-
къхэрэм сидигъу нэгуихы-
гъэу зэралгъоокъищхэм ти-
цихъэ тель.


Ныбджэгъу лъапІехэр,
псаунгъээ пытэ, щылакъэ-псэ-
укъэ дэгъу шъуилэнэу, Юф
мыпсынкэу жуугъэцакъэрэм
гъехъэгъакъхэр щылшьушынэу
тышьуфэлъло!

Адыгэ Республикэм и
Лышхъэу, Урсыые полити-
кэ партиеу «Единэ Рос-
сием» и Адыгэ регион
кутамэ и Секретарэр
КҮУМПЫЛ Мурат

Адыгэ Республикэм и
Къэралыгъо Совет –
Хасэм и Тхъаматэу
Владимир НАРОЖНЫЙ

Цыфхэм къадыригъэштагъ

Джэджэ районым ипоселкэу Гончаркэм дэт дендропаркэу Петр Букреевым ыцлэ зыхырэр 1949-рэ муниципалитетим унашю жъоныгъуакъэм и 29-м ыштагъ. Мы къэбарым охтэ къэкъим социальнэ нэкүубгъохэр зызэльекъухэм, ильэсипшл пчагъэ зыныбж парк дахэр зэрэшмыгъэжыщтыр агу кызэрэеорэр нэбгырабэхэм кыраотыкъыгъ.



АР-м и Лышхъэу Къумпыл
Мурат муниципалнэ образова-
нием иташхэм паркымкэ
рахъухъагъэр зыгу римыхы-
хэрэм къадыригъэштагъ ыкъи
ямышыкъэ чыпіэ дахэм икъе-
гъэнэжын, изегъэшьомбъун
ыуж ихъанхэу унашю ышыгъ.

— Адыгэим чыпіэ дэхабэ,
чыопс саугъэтыйбэ ил. Ахэм
зэу ашыщ дендропаркэу
Джэджэ районым ипоселкэу
Гончаркэм дэтыр, — къищхыгъ аш инстаграмым щырилэ
нэкүубгъом. — Лэуж зэфэш-
хъафхэм ялыклохъэу, джыри
еджапэм чысызэ экспурсие
аш ашгэгъагъэхэм, нэужым
зисабийхэм язгъэлэгъугъа-
бэхэм ар лъешэу агъэлапэлэ.
Мы чыпіэр къэгъэнэжыгъэн
фаяу зылъытэхэрэм ягумэл
дэгъоу кызыгурэо. Дендро-
паркым истатус къалэтынышь,
республикэм имыльку хагъэ-
хъажынэу унашю сшыгъэ.
АР-м зеконымкэ и Комитет

ащ изегъэшьомбъун Юф
дишэшт.

Адыгэим анахь дендропарк
инэу итим итарихъ 1970-рэ
ильесэу совхозэу Джаджэм
гъэспэфыпэ чыпіэу «Березов-
вая» зыфиорэр зыщаагъэпсы-
гъагъэм къышежъэ. Чыигхэр,
куандэхэр, къэгъагъэхэр, нэмикъ-
кээхъэхэр щыгъэтыхъэ-
гъэнхэм хызметшапэм а
лъехъаным ипэшэгъе Петр
Букреевир ары къещакло фэ-
хъугъагъэр. 1972-рэ ильесым
апэрэхэр агъэтыхъэгъэгъэх.
Нэужым ар чыпіэ зэфэ-
шъхафэу зэтеутыгъэу паркышо
ашыгъ. 1986-рэ ильесым ар
Къэралыгъо чыопс саугъэтхэм
ахалыти, заповедник режимым
тырагъэхъагъ. 1989-рэ ильесым
дендрологическэ парк цэр ра-
тыгъ.

Постэумки гектари 145-рэ
мэхъу, чыпли 5-у зэтеутыгъ. Аш
иколлекции, Темир Кавказыр
пштэмэ, анахь баеу алтытэ.
Чыиг ыкъи уц лъэпкъ зэфэш-
хъаф 350-рэ фэдэс хэт. Ахэм
ащыщбэхэр Темир Кавказым
къышэхъых, мыш щамыльгъу-
гъэхэм (экзотический) ащыщхэу
Шъачэ идендрарие кыраотыгъэ-
хэри ахэтих.

Хъут Нэфсэт.





Пенсиехэр

УПЧІЭХЭМРЭ ДЖЭУАПХЭМРЭ

Коронавирусым ыпкъ къикыкъе цыфэу чыпіе
къин ифагъэхэм социальнэ Ӏэпыгъу ятыгъэним
фытегъэпсыхъагъе УФ-м и Президент къещакъо
зыфэхъуягъэхэм ашыщ къеләцыкъоу зыныбжь ильэс
3-м нэсыгъеу 16-м шомыкъыгъэхэм зэтыгъоу сомэ мин
пшырыпшл афэгъекъогъенир.



Аш фэгъэхъыгъе упчабэ Пенсиехэм-
къе фондым къыфакъо. Ахэм джэуапхэр
къялтыжыхъемэ тшоигъуагъ.

**Упчэ: Хэта сомэ мини 10-р къыз-
эрэтиштыр?**

Джэуап: Къеләцыкъоу зыныбжь ильэс
3 хуульэу 16-м шомыкъыгъэхэм
зэкъэми мы зэтыгъо ахъщэ тыныр къа-
тефэ.

Упчэ: Сыдигъуа ар къизатыштыр?

Джэуап: Ахъщэ тыныр мэкъуогъум и
1-м къышыублагъеу къаты, ау ар мы
ильэсэм ичъепыогъу мазэ и 1-м нэс
бгээпсын пльэкъынэу щыт.

**Упчэ: Зыныбжь ильэс 16 хууль-
хээм къаратыштыр?**

Джэуап: Жъонигъуакъэм и 11-р къэ-
мысызэ къеләцыкъум зыныбжь 16 хууль-
хээм, ахъщэ тыным хэфэжъырэп. Ильэс
16-м джыри нэмисыгъэхэр е жъонигъуа-
къэм и 11-м къышыублагъеу мэкъуогъум
и 30-м нэс аш фэдиз зыныбжь икъугъэ-
хэр ары къизэрэтиштыр.

**Упчэ: Унагъом ис къеләцыкъухэм
зэкъэми зырызэу мин пшырыпшыр
къафакъошта?**

Джэуап: Ныбжъеу зигугуу къэтшы-
гъэхэм къахиубытэу унагъом исым пэпчъ-
сомэ мин пшырыпшл къаратыштыр.

**Упчэ: Ны мэлькум фэгъэхъыгъе
программэм унагъор къыхимыубыта-
гъэми ахъщэ тыныр къитефа?**

Джэуап: Мы Ӏэпыгъу ны мэлькум
зыпарэки епхыгъе.

**Упчэ: Урсырем щыщ унагъохъу,
ау Ӏэкъыбым щыпсэухъэрэм мы ахъщэр
къафакъонэу фитынгъе яла?**

Джэуап: Гухэклими, ахэм аш фэдэ
фитынгъе ялэп. Ахъщэ тыныр Урсырем
щыпсэурэ унагъохъэр ары зыгъэпсын
зыльэкъыштхэр.

**Упчэ: Къеләцыкъум зыныбжь ильэс
3 зыышыхъурэр мэлыльфэгъу, жъони-
гъокъе, мэкъуогъу мазэхэм яз къихе-
убытэмэ ахъщэ тыныр къитефэштэ?**

Джэуап: Къитефэшт. Гүшүйэм пае,
къеләцыкъум зыныбжь мэлыльфэгъу
мазэм ильэс 3-м нэсыгъэмэ, сомэ
мини 5-у агъенэфагъэр а мазэмкъэ
къафакъошт, мэкъуогъум сомэ мини 10-р
къаратышт.

**Упчэ: Къеләцыкъум зыныбжь ильэс
3 зыышыхъурэр мэлыльфэгъу, жъони-
гъокъе, мэкъуогъу мазэхэм яз къихе-
убытэмэ ахъщэ тыныр къитефэштэ?**

Джэуап: Мир Ӏэпыгъу тедзэу фе-
деральни бүджетын къихэхыгъ.

**Упчэ: Унагъом гъотэу илэр къы-
далытээз ар агъенафа?**

Джэуап: Мы ахъщэ Ӏэпыгъу унагъом
гъотэу илэм емэлъытыгъеу, зэкъэ-
ми къаратышт.

**Упчэ: Сыдэущтэу бгъэпсын пльэ-
къыштэ?**

Джэуап: Зэтыгъо ахъщэ тыныр бгъэ-
псынным пае къэралыгъо фэло-фашэхэм
япортал лъэу тхылъыр щыптынэу ары
ныэп ищыкъагъэр. Нэмикъеу зыпари
бгъэхъазырынэу щытэп.

Джаш: Фэдэу лъэу тхылъыр УФ-м
Пенсиехэмкъе ифонд ичыпіе органэу
зүпблагъэм е МФЦ-м ашыптын пльэ-
къышт. Ау аш пае пешорыгъэшшэу
зябъэхъын фае.

**Упчэ: Тым лъэу тхылъыр ытын
фита?**

Джэуап: Лъэу тхылъыр ным е тым
атымэ хуушт, ау түми атыгъе зыхъукъе,
апэу зытупшыгъе ары зисчет къихъ-
штыр.

**Упчэ: Къеләцыкъур лъыпльэнэу
зыштагъэм мы ахъщэр къафакъонэу
лъэу тхыль ытын фита?**

Джэуап: Фит, ау аш ышъхъэкъе

фондым ичыпіе органэу зыпблагъэм
е МФЦ-м екъоллэн фае.

**Упчэ: Лъэу тхылъыр узшытхыгъэм
(место регистрации) щыптымэ хуу-
штэ?**

Джэуап: Хуушт. Узшытхыгъэм, уз-
шыпсэурэм е уздэкъогъо чыпіэм щыптын
уфит.

**Упчэ: Ахъщэ тыныр пфагъэнэфа-
гъэмэ сыдэущтэу къэпшэштэ?**

Джэуап: Къэралыгъо фэло-фашэхэм
япортал лъэу тхылъыр щыптыгъэмэ,
джэуапыр аш къыратхэшт. Ау фондым
ичыпіе орган уекъоллагъэмэ, макъэ
къамыгъеуо къатупшышт.

**Упчэ: Ахъщэр къыптефэмэ сыдэ-
ущтэу ар къуатышты?**

Джэуап: Мы Ӏэпыгъу банкым щы-
уилл счетэу лъэу тхылъыр зытум
бгъэнэфагъэр ары къизэрэхъяштыр.


**УФ-м Пенсиехэмкъе ифонд и Къу-
тамэу АР-м щылм импрес-къулыкъу.**

«ЭкоЦентрэм» къеты

ЯЛофшIэн рагъэжъэжыгъ

Пыдзэфэ пытэхэм ядэшын фэгъэзэгъэ шъольыр
операторым иофисхэри, нэмикъыбэхэм афэдэу,
коронавирусым ыпкъ къикыкъе зэфэшыгъягъэх.
Джы мары мэкъуогъум и 1-м къышыублагъеу ахэр
къизэуахъягъягъэх, цыфхэр арагъэблагъэх.

ЭкоЦентр
региональный оператор по обращению с отходами



Офисхэм ялофшIэн падзэжынным пае
санитарнэ шапхъэу агъецкъе фаяхэр
Роспотребнадзорым къыгъэнэфагъ. Ахэм
къащидэлътагъеу цыфыр вирусым
щызыухъумэрэ пстэури «ЭкоЦентрэм»
испециалистхэм къа!екъигъягъэх. Йоф-
шIэгъу сыхъатхэм зытю-зыщэ кабинетхэм
жы ачлагъахъэ, къатхъакъых.

Цыфуу къяуллэхэрэм маскэ аулын
лашхэрэ апыйлынхэ фае. Ар мы уахъ-
тэм шло! зими! юфэу щыт. Аш имы-
закъоу, чэзыум ежэхэрэм метрээ
ныкъорэ нахь мымакъеу азыфагу ильэу
щытынхэ е щысынхэ фае. Аш пае
шъхъадж зыдэштыштыр агъенэфагъ,
ахэм ашлокъхэ хууштэп.

Офисхэм нахыпэрэ графикым тетэу

юф аш!э, зээгъыныгъэхэр зэрашышты-
гъэхэр, счетхэм артыр зэрээблахъу-
штыгъе, нэмикъеу зэшшахыштыгъэхэр
зытетыгъэм тетэу къэнэжыгъэх. Джаш
фэдэу пэудыгъе щыкъэм тетэу специ-
алистхэм цыфхэм юф адаш!э. Региональнэ
операторым иэлектроннэ адреси,
телефонхэри хэхыр зэрэуащырэм
иуасэ зэрэйт хылъым итхагъэх, интернет-
нет нэклубгъо <https://adygeya.clean-rf.ru> зыфиорами ибгъотштых.

Офисхэм яадресхэри шъугу къэтэгъэ-
къыжыхъ: къалэу Мыекъуапэ, урамэу
Пионерскэр 297-рэ, поселкэу Яблонов-
скэр, урамэу Школьнэр 10/1.

**ООО-у «ЭкоЦентрэм» и Адыгэ
шъольыр къутамэ импрес-къулыкъу.**



Урысыем и Мафэ сыд фэдэ мэхьана ешъутырэ?

Урысыем и Мафэ ипэгъоклэу республикэм щыпсэурэ ыкли щеджэрэ ныбжыклэхэм гүщлэгт тафэхь уг. Ахэм мэфэкым еплыклэу фырятэм зыщыдгээзаг.

ГҮМЭ Анжел,
*Мыекъоп къэралыгъо технологичесэ университетым Ѣеджээ
ыкIи Ioф ѿшиIэ:*



— Мэкъуогъум и 12-м къэралыгъом-
кіз анахь мэхъанэшхо зил мэфэкіхэм
ащищыр хэтэгъеунэфыкы. Урысыем
итарихъ, непэрэ хэхъоныгъэхэр, неуцэрэ
мафэм имехъанэ зэхэтшэн амал кыы-
теты. Мэфэкым зихэгъэгу шу зылтэ-
гъухэрэр зэрепхых, зыкыныгъэм фөцэх.
Урысыем кыышыхъугъэу ыкы щапулыгъэ
нэбгырэ пэпчь къэралыгъом хэхъоныгъэ
ышынным илахьышу хильхъаным мы
мэфэкым тыфещэ, тициынэгъэ зыфэ-
дэштүм къэралыгъом инепэрэ ыкы
инеушрэ мафэхэр зэрелъытыгъэхэр
къыдгурегъяло.

**Елена ТАРАРЫКИНА,
студентка:**



— Урысъем и Мафэ сэркѣ къэра-
лыгъом имэфэк! шъхъаіхэм ащыш.
Титарихъ тызэклэпльэжымэ, зэо жъа-
лымэу, нэмыкI чытпэ къинэу зэрыфа-
гъэр макIэп. Ау пстэуми апхырыкын
ыкIи хэхъоныгъэхэр ышынхэ ылъэкыгъ.
Тикъэралыгъо тырыгушхон, тапекѣ льы-
къотэним тыфэлэжъэн фae. Ар ана-
хъэу къызыгурылон фaer ныбжыкIэхэу
неущрэ мафэр зэлъытыгъэхэр ары. Мы
мафэм Урысъем икъалэхэм зэкъэми
мэфэк! юфхъабзэхэр ащызэхашэх. Тэ-
ри тиунагъокI хэтэгъеунэфыкIы. Тызэ-
гъусзу мафэр тэгъякIо, нэужым мэ-
шюустхъум теплъы.

ПЭНЭШЬУ Назир, *Мыекъуапэ шэпсэү:*



— Урысыем и Мафэ мэфэкі анахь шъхъаңыз къэралыгъом иләмә ащыщәү сэлъытә. Лъепкъ зэфэшъхъафыбез щыпсэухъэрээр зэрепхых, зыкъыныгъэ къахельхъэ. Къыхэзгъәшы сшоигыу мэкъуюгъум и 12-м сыйкъызыщыхъугъэ мафэр зэрэхэзгъяунэфыкырэр. Ашкъыихъэкіңеу анахь мэхъянәшшо зэстырэ мэфэкіхъэм ясатыр хэт. Мыш фәдәу къэралыгъом имәфэкі шъхъаңхъэм ащыщым сыйкъызыэрхъугъэм лъешэу сырэгушхо. Узшаптүгъе хэгъэгур, укъызыщыхъугъэ республикэр зыщымынгъэгъупшэхэу, ахэр бъэллэп/энхэм мэфэкіым укъыфегъяңышы.

**Анастасия НЕТРЕБИНА,
студентка:**



Адэгүүшынагъэр ГЬОНЭЖЬЫКЬО Сэтэнай.

Адыгэ Республика и Конституционнэ Хыыкум къеты



Урысые Федерацием и Конституционэ Хыкүм Федеральнэ законэү «Страховой пенсиехэм яхыллагы» зы- фиорэм ия 17-рэ статья ия 3-рэ яхь Урысые Федерацием и Конституции димыштэү ылтытагь.

Яңықұлғымъ къыщегъэжъагъэу сәкъатынынъэ зиіәхәм янә-ятәхәм япенсие ахъщә тегъахъоу иләр якъаләхәм аныбжъ зырикъукъіз алахъыжы мыхъунәу, законәу «Страховой пенсиехәм яхъылтагъ» зыфиорәм и положениехәм ащащхәр Урысые Федерацием и Конституциие димыштәхәу, ащ гъэтэрэзыжынхәр фәшыгъэнхә фаеу Урысые Федерацием и Конституционнә Хыыкум ылъытагъ. Ащ фәгъэхъыгъэу Урысые Федерацием и Конституционнә Хыыкум 2020-рә ильесым мәлдүлтәфәгъум

и 22-м ышыгъэ унашъоу № 20-р зытетым къышел.

«Федеральнэ законэу «Страховой пенсиехэм яхыллагь» зыфиорэм ия 17-рэ статья ия 3-рэ Iахь Урысые Федерациием и Конституцие димыштэу лъытэгъэнэу, сыда пюмэ ицыкльгъом къышегъэжьагьэу сэкъатыныгъэ зилемыныбжь зырикъукэ ыкки юридическэ мэхъянэ зиэ Iофтхъабзэхэр ащ зэрихъанхэ ымылтэкынэу хъыкумын зильйтэкіэ, ащ янэ-ятэхэм япенсие илэгээ ахъщетгъахъор къэгъэнэжьигъэным епхыгъэ Iофыгъом изэшхояхынкэ eklopéké зэфэшхъафхэр щыгэнхэмкэ ар лъапсэ мэхъуш ары», — къышцо унашьом.

Урысые Федерацием и Конституционнэ Хыыкум мы Іофым хэплъэнэмкэлъапсэ хъугъэр ицыыкгугъом кыышгээ-

жыагъез сөккөттүнүгъэ зиңэ икілә кызы-
деклоктырэ И.К. Дашковам итхаяусыхэ
тхыль ары. Шъээжьыер 1999-рэ ильээсим
къэхъугь, ыныбжь ильэс 16-м зынэссым
юридичесэ мэхъянэ зиңэ юфтихъабзэхэр
зэрихъянхэ ымылтээжынэу хыкумыим
ылтыатагь. Ным ипенсие ахьщэ кыфы-
тырагъахъоцтыгь, ау икілә ыныбжь
ильэс 18 зэхъу нэуж нахыбэрэ аш-
тепльэжьыгъэп.

И. К. Дашковам пенсионнэ фондыр тэрээзү зэрэзмэйкүагьэм фэгъэхыгъэ тхяусыхэ тхылтыр хыкумым рихыллагт. Ным итенсие унагьомкэ хэхью шхъяаэу зэрэштым емыльытыгъэу ахьщэ тегъахьом ащ къыфегъэгъээжыгъэнүм хыкумым къыдыригъэштагъэп. Къом юф ышэн ымыльтээкынэу альтыгъэми, нымкэ ар ыгынэу щытэ

ащ къызэримыкырәр хыкымым къышы-
ралыагъ. Ащ ыуж бзыльфыгъэм Консти-
туционнэ Хыкымым зыкыифигъэзагъ.

Конституционнэ Хыкумым зэфхэхь-
сыжье ышагыгэр сэкъатынгээ зиэхеу
ны-тихэм алыгын фаеу хүхэрэмкэ
хыкум практикэ зыкI щымылэу ары.

Хыкум практико сылгынчылыгу ары.
Конституционэ Хыкумым ыштэгъэ унашьом зэритымкэ, Урысъем ифедральэ хэбзэгъэуц ильясныкъом къыклоц! Федеральэ законэу «Страховой пенсиехэм яхыллагъ» зыфиорэм ия 17-рэ статья ия 3-рэ Iахъ нэфэгъэ икъу хильхъан, Конституционэ Хыкумым иеплъыкэ къыдилъытээ, И. К. Дашибавам иоф джыри зэх хыкумыр хэплъэжъын фае.

*АР-м и Конституционнэ Хыыкум
исекретариат*

Мэкъуогъум и 8-р социальнэ Йофышшэм и Маф

Игуфэбэныгъэ гъунэнчъ

2001-рэ ильэсүм кыщегъэжьагъэу УФ-м и Президент иунашьокэ мэкъуогъум и 8-р социальнэ йофышшэм и Мафэу хагъэунэфыкы. Къэралыгъом ыкли обществэм ягу-къэгъу щыкъэрэ цыфхэм ӏэпилэгъу афэхъугъенир кыхэзыхыгъэхэр мы мафэм анахъэу кыхагъэшых.



Уджыху Нэфсэт ильэс тюкыре тфыре хъугъэу социальнэ йофышшэм мэлажэ. Апэрэ мафэм кыщегъэжьагъэу нэжъ-лужхэр зэригъэрэзэштхэр ышэштыгъэ ыкли иофишшэн зэрифешшуашу фэмыгъэцэклэнэ тещыныхъагъэп.

— Къунчыкъохъабла съкъышхъугъэ ыкли аш съшаплугъ. Едженэр кызысэухым, сикоджэ гупсэ къэзгъэрэжьагъэ. Социальнэ йофышшэм щыкъехэу къоджэ посуплэм исовет ипащэ кызысэоллагъ. Лэжъапкэу пылтыгъэр мэклагъэ нахь мышэмми, лъэлур фэсмыгъэцэклэнир емыклоу кысщыхъугъэ, — къитфелуатэ Нэфсэт. — Джаш кыщегъэжьагъэу ильэс 25-рэ хъугъэу сиофишшэн съгу етыгъэу сэгъэцакэ.

Цыфхэм ясоциальнэ фэофашшэхэр зыгъэцэклэрэ зэхэубытэгъэ Гупчэм икъутамэу Гьобекуае дэтым тигушыгъэлтийн иофишшэн. Аш кызэриуагъэмкэ, ӏэпилэгъу фэе цыфим анахъэу ищикигъэ фэо-фашшэхэр къеънанафх, ахэр зэрэйт документ агъехъазыр. Нэужум аштетэу социальнэ къулкъуашшэм иофишшэн зэхечэ.

— Гъомылапхъэхэр къафхыгъэныр, ӏэзэгъу уцхэр къафхэфыгъэныр, коммунальна фэо-фашшэхэм ятынкэ ӏэпилэгъу сафхэхуныр, пщерхъанхэмкэ сишуагъэ язгъэкыныр ары сиофишшэн хахъэрэр, — къелуатэ Нэфсэт.

Нэфсэт нэжъ-лужхи 9-мэ ӏэпилэгъу афэхъу. Ошхи оси имыгъэу ыгу етыгъэу иофишшэн

егъэцакэ. Гъунэгъу посуплэм щыгъэдээр, аптекэм афэ-клонэу къельзух, нэмийк фэофашшэхэр афегъэцакэ.

— Нэжъ-лужхэр згъэрэзэнхэр, згъэгушонхэр ары пошье-рыльэу зыфэзгъэуцужыгъээр,

— игушигъэл лъягъэкуатэ Нэфсэт.

— Сидигъуи ар сымыукъоным съпылыгъ. ӏэпилэгъу съзыфхэху-рэ нэжъ-лужхэр къизэрэс-фыщихъэм мэхъянэшхо есэты. Ахэр кысфедэгъу, гуфэбэныгъэу апэзгъохырэр зэхашыкы. Апэрэ мафэу съкъызыгу-хъагъэм кыщегъэжьагъэу съзыфкохъэрэри ахэтыг.

Сигушыгъэгъу нэмийк йофишшэм кыгъотын гухэл ышшэу чынпэ ифагъэп. Иунагъо щыгъим фэдэ хъугъэ нэжъ-лужхэм ӏэпилэгъу афэмыхъужынным өгүшшигъэрэп.

— Сид фэдэ лъяэу яэми, ар зэрэфэшшэштэй сегуушысэ, — къитфелуатэ тигушыгъэгъу.

— Сыгу афэхъу, ӏэпилэгъу са-фэхъуным, ящыгъэгъэ нахь псынкэ афэсшынным, агу кызээрэдэсшэштэй сидигъуи съпылыгъ. Згъэгушлохэу, ӏэпилэгъу зязгъэзгъотыкэ гухахъо хэсэгъуатэ. Сызэрафыгъытэр ежхэм къагурэо ыкли кысфедэгъу. Ашкэ ахэм лъэшүу сафэрэз. Үиофишшэн уасэ кы-фашигъу уалытэнным нахь льаплэ щымыгъэу кысшошы.

Нэжъ-лужхэм агу кызэ-бъэкуныр ӏэшшэхэп. Ау Нэфсэт ар кызэдигъэхуун ыльээгъыгъ. Ильэс тюкыре тфырэм къи-клоц иофишшэн ымыгъэ-разэу зыкъыфэзгъэзагъэ къа-хэкъигъэп. Аш мэхъянэшхо илэу сэлъяте.

ГЪОНЭЖХЫКЬО
Сэтэнай.

Конституцием изэхъокыныгъэхэр

Хабзэклэштэрэрийн тифед

Республикэм и Лъэпкъ музей шиенгъэмкэ иофишшэм шъхьаигъэу, зэль-шиэрэ археологъу Тэу Аслын Конституцием изэхъокыныгъэхэм къатегущыгъагъ.

— Конституцием зэхъокыныгъэхэр зэрэфашшыхэрэм десэгъаштэ, — къитиуагъ Адыгэ Республиком культу-рэмкэ изаслуженнэ иофишшэм Тэу Аслын.

— **Тарихын хувьлэгъэ** зэхъокыныгъэхэр гъэ-зэтеджэхэм кыхагъэ-щых.

— Лъэпкъхэм гъашшэу къа-кульгъэр ары тарихыр. Зытэ-тэй тетэу тарихын утегущы-иэн, птхын фое. Клатхыкъыжын-ныр зыкли къезгъэкүрэп, аш фэдэ фитынгъэ япты зэрэмь-

хъущтыр Конституцием харэтх.

— **Шынкъэр цыфхэм зэрэгжашшэштэй иофишшэм.**

— Зыгорэхэм агу римыхы-рэр къыхагъэцээ, тарихыр тэрээзэу къэзэмытхыхэрэр бэ мэхъуш, хэбээ шапхъэклэ та-пэуцун тльякын фое.

— **Республикэ общест-венинэ движение «Адыгэ Хасэм» игээцэклэхэ-хүх.**

— Тильэпкъэгъухэу ӏэкыб къэрал къикъыжыхэрэм ӏэпилэгъу ятыгъэном съфэгъэзагъ. Къэкложыхэрэр дахэу мэпсэух,

хэгъэгум хабзэу илтыр агъэ-цакэ. Янэжъ-ятэжхэр зыщы-псэущтыгъэхэ чыгум зыкъы-фээзгъэзжыхэрэм апэрэ уахх-тэм тишуагъэу ядгээкын тльякыщтым нахь эзэхуягъэу тытегущыгъэ зыхуукэ, яофихэр лъякытотэштых.

— **Щысэ къэпхыгъэмэ дэгъүүгъэ.**

— Адигабзэр зэклэми ашшэу ятарихъ чыгум къагъэзэжын альякыщтэп. Аш хэкыпэ кы-фэтымыгъэхэр хъущтэп. Хэку-жын къэзгъэзжыхырэ тильэп-къэгъухэм ящыкъэгъэ тхыль-хэр агъехъазырынхэм фэш-



иофишшэм хэкыпэу къыфагъо-тыштыр нахь гъеклэкыгъэу зэхэпшэн плъякыщт. Арышь, гузышыгъэу итарихъ чыгум къэ-згъэзжыхырэм игумэк-гу-пшысэхэр къыдэлтытаа-хэу хэбээ шапхъэхэр штэгъэнхэ фое. Конституцием цыфим ифиты-нигъэхэр къэхуумэгъэнхэм-

кэ зэхъокыныгъэу фашшыхэрэри щыгъэзжыхырэм нахьшюу-щидгъэфедэнхэ тльякын ти-псэу сшойгъу.

— **Үиофишшэм иофишшэм** къыбэдэхъунхэу пфэмэло.

— Тхаяуеъгъэпсэу.

ЕМТЫЛЛЬ Нурбый.



Непэ А.С. Пушкиныр къызыыхъугъэ маф

Цыфхэм аицымыгъупшиэрэ тхэклоиху

Урысыем имызакъо дунаим щизэлъаша Иэрэ тхэкло цэрылоу Александр Пушкиныр мэкъуогъум и б-м, 1799-рэ ильэсүм къэхъугъ. Аиц итхыгъэхэр, ипоэзие жьы хъухэрэп, непи ар цыфхэм аишлогъэш Иэгъон. Аиц ипроиздениехэр бзэ зэфэшъяфхэмкээ зэрэдээ къыжсыгъэх. А. Пушкиныр зыгъэлъап Ихэрэм, аиц осэихо фэзыш Ихэрэм аицищэу Гъукээл Нурбий поэтым итхыгъэхэу адигабзэм рильхъагъэхэм нэйуасэ шъяфаэтэшы.

Шъузэбэ ныбжыык

Шу сэ сльэгъоу, Лидэ дахэр! Чэшэу кирэм уильэшьыгъэу Сыд пай чыием ухихъагъэу, Шъабэу загъорэ ущэура? Сыд пай гукэ узфэягъэм Зи гушуагъо хэмийтагъоу, Нитлур чыилеу, мыущакоу Укъысэлтияра уштагъэу? Сэ шульэгъоу сыйхэтий Сыщыуагъэу къысщегъэхъу, Джарэу щытээ гу льысэти Нэпсир шъэфэу о ебгъэхъу. Зэкэнагъэу есхыжъагъэм Унинэлтигъу о Икленмызэу Упымылтигъу сэ къесуагъэм Сланэ чыилеу къэофызы. О сигупсэу, Лидэ, дахэр! Гъынным нэшьу уехъултшт. Щымылэжыям удэмыхъу Уфешынкъэу упсэушта? Къыосэло къеушыжъэрэп Бэнэм дэлтым къыгъэзэжъэрэп. Зэхихыщтэп уигынамы Угу ишьэфы иджэмакы... Альэгъжъэрэп аиц къэгъагы, Санэу щытым ишшүгъи, Уитхэлэгъэли уишынкъагы Гум ишьэфэу къэгъэнагы... Уишултэгъу гъунэ имылэу. Бэрэ бгъэгум щыгъэшшуагъ. Уныбжыкэу класэу уилэр Пасэу гъашэм хэкъыжъигъ. Хэчъяягъ ар насыпышлоу Зи о пыи къыпфимышэу. Цахь ымышэу уиуплэкъоу Къыхэкъынэп дунай шүнкым. Шыблэм фэдэу къыкъоуштэп, Мафи чэчи къышшэтэп. Иныбжыкъуу къытэхъуапсэу, Къытхэхъаштэп тигъэмисэу.



Къэгъагъ

Мэ пимыхэу къэгъагъ гъугъэ, Тхылтым дэлтээ зэгосхыгъэ; Сшэ сшонгъоу ар зышлагъэр Джи гупшисэм сышэлтыхъо:

Сыды гъатха къызщыкыгъэр?
Хэты ылэ къыпичыгъа?
Игухэль аиц сыйд фэдагъа?
Хэта тхылтым дэзыльхъагъэр?

Ар шульэгъум итамыгъа,
Е чынагъэм къыхэкыгъа,
Хъауи зэшэу гъогу техъагъэу
Мэзым, шьофым къырихыгъа?

Джы ахэр щылэхэу огугъуа?
Зэдэгсэухэу непэ пшэхъуа?
Хъауи түри гъонлэжыгъэу,
Мы къэгъагъэм фэдэ хъугъа?



Тверской бульвар

Гъэпсэфыплем дэт тысыплем,
Щылэ мазэр къыздытес.
Бытлем уехмэ зэхэхваплем,
Цыфхэр Iасэу щызэхэс.
Джэрз гъэчыгъэ хэшшыкыгъэу,
Палор къыбымкэ щеигъэу,
Зиэтэгъэу мыжъю лъагэм
Мэгупшисэш тхаклор тет.


Лъэдэкъапэм къэсы абэр,
Зэтедзагъэу лужуу клакор.

Зыритыгъэу лъапэм тет,
Инэпльэгъу гупшисэм хэт.
Къэлэмымпэр хъацыкуалъэу,
Жыыбгъэ чылээм щэчэрэгъу.
Шъуватэм ибжэ ылэтигъэу,
Къысфэчэфэу огур къэпльэ.

Сыкыиоплы, сыйгу къыокы,
Осым шхъапцэу укъыхэкы.
Гъэпсэфыплем непэ нэкы,
Ос фыртынэр мыжъом епкы.
О дунаир пшысэ пшыгъэу,
Укъыхэллы шхъэр лэтигъэу.
Сэ кэлэгъур сыйгу къэкъыжы,
Хым иныжъхэр къыхэкъыжы.

Щыт чыигаеу къэбгъэкыгъэр,
Дышээ пшэхъьюо ешкыгъэр.
Псыхъо гуашэр къыхэкыгъэу,
Дышээ мажъэм ышъхэе режьы.
Чэтыужъыр пшысэм хэтэу
Дэктөежыр пшыхъум тетэу.
Гъэшэгъонхэр мэзым щэхъух,
Пшысэм ылхэр щэлэсэжых.

Къымы-сымыр зэпигъау,
Шхончыр чыжъэу къыщыуагъ.
Тхаклом ышъхэе ефхыгъэу,
Псыхъо ныбэм къыдэфагъ.
Лыгъэ напэм лыр къыпчэты,
Осы фыжъыр плтыжъэу мэчы.



Аужырэу джы мэтхэжыы,
Гъашэм лыккэ къыккэтхэжыы.

Шхъарыкыгъ усаклом гъозыр,
Шхъарытыгъ ызаклом гутгъэр.
Огур шүнкэу къефэхыгъ,
Дунай хъафыр ыухыгъ.
Иэпэзыгъ ишхонч усаклом,
Зэпикыгъ къэлэмымир шхъаклом.
Пцашлом бгъэгур пхырижыгъ,
Ипшыналтэ зэпитхъыгъ.

Дышээ пшэхъьюо зэпизыгъэм,
Тет чэтыур щыгъошаагъэу.
Огу зэльагъэу пшэсэ хуугъэм,
Къыхэнагъ нэфылтыр бжыгъэу.
Дышээ палор шхъашыгъуагъэу,
Тет иныжъыр бгым къэкъуагъэу.
Иэнльэ чагъэм къынугъэу,
Мэгъы ныор кэгъожыгъэу.

Джэрз гъэчыгъэр ульынгъэу,
Шхъантэуэу Иэпсир къечъэхыгъ,
Пшэхъур гъашэм зэпитхъыгъэу,
Мыжъо сынры ыхъокыгъ.
Цыиф Иэлтигъэу бгъэлэплаагъэр
Мэгупшисэш къыпкээрт.
Укъедэуши усэу стхыгъэм
Пшхъэр уфагъэу пчагум уит.

Гъашэу тиээр осым фэд,
Ар зытклюккэ тызэфэд.
Щэр мьюхьюо къытефагъ,
Дышээ кэнэу къытфэнагъ.
Ау щагашюо щаэтэгъэу
Хэти фаеп мыжъю лъаплэ.
Рахъожынэп а лъэгаплем,
Осыр тизэу ситысыпэ.



Адыгэ Республикаим Йошшэнимрэ социальнэ хэхъоныгъэмрэ и Министерствэ иунашъу

Адыгэ Республикаим Йошшэнимрэ социальнэ хэхъоныгъэмрэ и Министерствэ 2015-рэ ильэсүм мэкъуогъум и 5-м ышыгъэ унашьюу N 157-рэ зытэу «Цыфхэм яунэ щафагъэцэкээрэ социальнэ фэло-фашшэхэм йошшэгъу уахътэу апэлхъан фаемкэ шапхъэхэр» зыфиорэм зэхъокыныгъэхэр фэшшыгъэнхэм фэгъэхыгъ

Адыгэ Республикаим и министрэхэм я Кабинет 2015-рэ ильэсүм мэлтильфэгъум и 9-м ышыгъэ унашьюу N 63-рэ зытэу «Социальнэ фэло-фашшэхэм зэрагъэцэкээрэ шыкъэм ехъылгъэ» зыфиорэр гъэцэкэйнэн тегъэпсихъагъэу **унашъо сэшы:**

1. Адыгэ Республикаим Йошшэнимрэ социальнэ хэхъоныгъэмрэ и Министерствэ 2015-рэ ильэсүм мэкъуогъум и 5-м ышыгъэ унашьюу N 157-рэ зытэу «Цыфхэм яунэ щафагъэцэкээрэ социальнэ фэло-фашшэхэм йошшэгъу уахътэу апэлхъан фаемкэ шапхъэхэр ухэсигъэнхэм ехъылгъэ» зыфиорэм зэхъокыныгъэ фэшшыгъэнхэм, «Цыфхэм яунэ щафагъэцэкээрэ социальнэ фэло-фашшэхэмкэ шапхъэу

Адыгэ Республикаим и министрэхэм я Кабинет 2015-рэ ильэсүм мэлтильфэгъум и 9-м ышыгъэ унашьюу N 63-рэ зытэу «Социальнэ хэхъоныгъэмрэ и Министерствэ исайтре Адыгэ Республикаим икъэралыгъо хабзэ игъэцэкэло къулыхъухэм яофициальнэ Интернет-сайтре аригъэхъанэу:

2. Къэбар-правовой отделы:

- 1) мы унашьюор Адыгэ Республикаим Йошшэнимрэ социальнэ хэхъоныгъэмрэ и Министерствэ исайтре Адыгэ Республикаим икъэралыгъо хабзэ игъэцэкэло къулыхъухэм яофициальнэ Интернет-сайтре аригъэхъанэу;
- 2) къыхаутынам пае гъэзетхэу «Советскэ Ады-

гейм», «Адыгэ макъэм», мазэ къэс къыдэкыре официальнэ тедзэгъоу «Адыгэ Республикаим ихэбзэгъэуцгъэ зэхэуугъоягъэхэр» зыфиорэм алэкигъэхъанэу.

3. 2020-рэ ильэсүм жъоныгъуаклэ и 23-м къынгъэжъагъэу мы унашьюом къуачлэ илэ мэхъу.

4. Унашьюор зэрагъэцакээрэ гъунэ лъысфынэу шхъэхэрэ зыфэсэгъазэ.

**Министрэу
МЫРЗЭ Джанбэч**

къ. Мыекъуапэ,
жъоныгъуаклэ и 20, 2020-рэ ильэс
N 124

Унагъор, кІэлэцІыкІур апЭ ашІых

Үрысые политическе партиеу «Единая Россия» зыфиорэм хэбзэгъэуцун һофэу ышлэрэми, социальнэ проект зэфэшьхяафэу күнжакло зыфэхъухэрэми ныгъом ыкли күнжакло һэвчилжүүлэхэд ятыгъэнэй чынгэлэхэд иштэй.

— Кіләңцықұхәм хәхъоны-
тъэхэр ашынхәм, лықтотэнхәм
апае амалыштоу непә яттырэм
бекә епхығ къэралыгъом ине-
ущырые мафә зыфәдәштыр. Ащ
фәш! «Единә Россиям» мы
льэнүкъом лъэшшу ынаә тыре-
тъэты. Мы уахътәм һофығъоу
къэхъубъэр зәшшохыгъәним имы-
закъоу, неущырые мафәри къы-
дәпплытәзэ лъэнүкъо пстәумкы
укъызәдеколән фәау щыт, —
къынугъар партием и Генсовет
и Секретарәу Андрей Турчак.

Кіләләцыңкүхәм апае къера-лыгы 1әпшірға зефәшъхәфау ышыләхәм ежы илахъя ахильхы-щихәм афәгъәхыгыгы проектихәм «Единэ Россияер» кіләшкәлә афәхъу. Гүштіәм пае, УФ-м просвещениемкіә и Министер-ствэрэ стратегическә инициати-вәхәмкіә Агентствәмрә ягысәу «Помоги учиться дома» зы-фиоре 1офтхъабзэр зәхащагъ. Аш къыдыыхәлъытагъяу, унагъоу зигъот макіләхәм арыс кіләләцы-күхәр пәнудызыгъе шықіәм тет-тэу еджэнхә альәкъыным фәш компютерхәмрә планшетхәмрә афащәфыгъях. Зы мазәм къы-клоц! аш фәдә техникә 250-рә субъектхәм афатупщыгъ. Я 9 — 11-рә классхәм арыс кіләлә-еджакіоу ушәтынхәр зыпә иль-хәр ары нахыбыу зыләклагъе-хъягъехэр.

Аш нэмэгдэхэд энэхүү төслийн
проект партием рицэжье гэгээд
коронавирусийн ылгын кынжлыг
мыгье кэлэццүүхэд лагерхэр
къафызээуахынхэ амал щылэп.
Аш фэшн онлайн шынжээний төтэв
ахэр афызэхшагаа ёх. Мэжье-
гүйм и 1-м кынжлыг блаяа ми
онлайн тооцхьабзэр макло.

Зэрэднауэн зэлтэйзыкүүгээ зэпахыре узыр Урысыем къинхагаа, аш зимыншумбгүүнэм фэшн къэралтырежим гъэнэфагьэм зытхээм, къелэцьику зэрэс унагхохэм іэпыігчийн зэфэшхъяфхэр ятыгъэнхэм УФ-ми и Президентеү Владимир Путинир къещакло фэхүүг. Ахэр охьтабе темышшэу гъэцкігэйхэнхэмкі ишыкігэйхээ хэбзэгъеуцугъэхэм яхпырышын «Единэ Россиемрэ» Правительствэмрэ юф зэпаашарь.

Джаш фәдэу күләпцикүү кызыз-фөхүрүгөккө ны-тыхэу аш зәрэлүүпльэрхэрэм ыпкы кынкэу тофшилпәм мыктохэрэм посо-бие анах мактэу къаратырэм фәдиз джыры хөгъяхъогъяным мы партиер күәщакло фәхъуи, Къэралтыгъо Думэм къышыды-радышташь.

Коронавирусым ыпкъ къиkey-
кэ чытпэ къин ифэгъэ унагъо-
хэм афагъэнэфэгъэ IепыIэгъу-
хэм ашыц къелэцыклоу ильэси
3-м зыныбжъ ехууగъэу, 16-м



шъхъарымыкытгъэхэм сомэ мин
пшырыпшыу зэтгыбуу араты-
гъэр. Мы ахъщэ йепылгъур
унагъом зыфаклоклэ, аш чызыфу-
тельым пэүхъанеу амыубы-
тыжынным фэш! аш фытегъэ-
псыхъэгъэ шапхъэхэр «Единэ
Россием ыгъэнафэхи, УФ-м и
Къералыгъо Думэ щаштагъэх.

— Ар кіләңғылұғы милион 22-мән аңесыгъ, унағохәм нахыжъеу арысқар кыыхәплүйтәжъемә, милион 50-мін ехүшт. Ахәм къералыгъом Іәпізгөу аритыгъэр чыфэм пәлүхъажыныр тәрәзәп, — къынкіләңгъетхыгъ Андрей Турчак.

кин бэхьбыг Альберт Урчак.

УФ-м и Президентэу Владимир Путинир пэублэ классхэм арыс кэлэеджаклохэм зэкэмишхын стыр алэхэгжээхэйзэнүү кэлэцакло фэхүүгээр мы ильсэым имээзэе мазэ кышыгыгээ Дже-псалтын кышыгыгээхэгжигээ.

Миний фагт охижээ сэргээнд

фэгъэхыг эзэнтэй, закоными парти-
ем исатырэ хэтхэм амакъэхэр
фатыгэх.

«Едини Россиям» ишүүшлэкээ күлээцьыклоу нэгбүрэ маклэхэм къяолрэ уз хыльэ (орфанное заболевание) зилэхэм ящы-күгээ лээзэгту уцхэр нахь къыз-лэкэлэхээгьошу хульгэх. Ахэр лэкыбым къызэрэрашылтхэм

охътабэ темышэнным, нахъ кы-

хыыгъэ хэбзэгъэуцугъэр 2014-рэ ильэсүм кыышыублагь зыщылэр, ау аш 2021-рэ ильэсүм нэс куяачлээнэу кызыэрэшьдэлъята гъэр. Законопроектыкіэу «Единэ Россием» УФ-ми Къералыгъо Думэ хильхьагъэм фэгъэк лотэнхэм пэлэлзэ

тъэнэфагъэ ямынэнэу къышцо. Ильэс къэс «Собери ребенка в школу» зыфиорэ юфтхьабзэр партием субъектхэм ашын зэхещэ. Блэкыгъэ ильэсым изакьюо сабыибэ зэрыс, зигъотомакиэу е щынэнгъэм чыпилэх къин ригъеуцогъэ унэгьо миний 160-мэ якцэлэцыкчүхэр еджаплэм чагъэхъажынхэмкээ лэпылэгъу афэхъульгъэх.

Ильэс заулэ хъугъэу партием

рагъэпсыхъагъэх, еджэпІэ 628-мэ спорктклубхэр къащызэуахыгъэх. А зэпстэумэ федеральнэ бюджетым Къыхэхыгъэу сомэ миллиардрэ ныкъорэ фэдиз апэлухыагъ.

— Кіләләцىыклоу ильәسى 3-м къыштыублагъэу 7-м нәсәү зыныбжыхәм афәктошт ахъщә тыным епхыгъэ Ioфхәр апә зәшлозыхыгъэ субъектхәм республикәр ашыщ, — къыуағъ партием ипроектәу «Крепкая семья» зыфиорәм Адыгеимкіэ икоординаторәу, АР-м и Къэралыгъо Совет — Хасәм идепутатәу Евгения Дьячковам. — Джыры гъэтхәпә мазәм мыш ишыкіләгъэ хәбзәгъеуцугъэр аштағъ. Зәкі унагъоу зыттефәхәрәм Iәпүләгъур игъом алақәләхъяным «Единә Россияи» ифракции хәтхәр лъәшүу лъәппльәх. Унагъохәм ашыщхәм ахъщә тыныр къазәратефәрәр къэзыушыхъатырә тхылыр нахыпекіэ агъэхъазырыгъагъ, ау аужырә мәзиттүм къыхиубитәу япальә икъигъэу, Ioф хәфагъәх. Ахәм партием хәт депутатхәр онлайн шыкіләм тетәу Iәпүләгъу афәхъугъәх. «Детский спорт» зыфиорә проектыр республикәм зыщылхыраштырә ильәс зауләм къоджә псәүпіләхәм яеджапіләхәм ашыщыбәхәм спорталхәр ашагъәцәкіләжъыгъәх. Непи а Ioфшәнныр лъагъәклюатә. Коронавирусым тызытиригъәхъэгъэ режимыр тыуҳымә, «Строительство ФОКов» зыфиорә проектым къыдыхъәлъытатгъэу ашыгъэ псәуальәхәр къыззәуахыжынхәшь, нахыпәрәм фәдәу кіләеджаклохәр рагъебләгъәштых. Ахәр а уаҳътам лъашен, ежәх.

Ахэр а уаҳтэм лъэшэу ёжэх.
Зэпахырэ узэу дунаир зэлтын
зыкыгүзэм цыифхэм Іэплигэйту
ятыгъэным АР-м и Лышихъэу,
партие «Единая Россия» зы-
филорэм ишъольыр къутамэ и
Секретарэу Къумпыйл Мурат
кіещакто фэхъугъэу унагъую
зигъот маклэхэм, щыгъэнгъэм
чыгылэ къин ригъеуцуагъэхэм,
нэжъ-лужъхэм апае гъомыла-
пхъэхэр мызэу-мытлоу агощы-
гъэх. Джырэблагъэ мары Іаль-
мекъ мин 20-м ехъу агъехъа-
зыри непубликам шатыгъ.

ХҮҮТ НЭФСЭТ.

КэлэцЦыкЮу ильэси 3-м къышыублагъэу 7-м нэсэү зыныбжсхэм афэкЮщт ахьщэ тыным епхыгъэ 1оффэр азэ зэшигозыхыгъэ субъектхэм рес- публикэр аицш.

зэрыкло хъуным апае федеральнэ списокэм хэгъэуцогъянхэу партием къыдихыгь.

Кіләлцықлоу ибэү къэнагъэ-хэр бакалавриат ыкъи специа-литет программмэхэмкэ ашь-рэ еджаплэм чіэхъанхэ хүмэ-фэгъяктоңанхэр язныам фаль-з-

ипроектхэу «Детский спорт». «Строительство ФОКов» зыфи-лохэрэр субъект зэфшэхъяфхэм ашыгхыраацых. Ахэм къащыдэлтыгтагьэу 2019-рэ ильясым изакьюо спортзал 745-рэ агээ-цэк!эжыгь, площадкэ 407-рэяшыгыгь - псэувьтэхэмкэ зэтн-



